

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ - ೮೬)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the Baraha font.

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ - ೮೬)

ಸಾಲ್ವಾದಿವಧವರ್ಣನಂ ಭಾರತಯುದ್ಧವರ್ಣನಂ ಚ

ಸಾಲ್ವೋ ಭೈಷ್ಮೀವಿವಾಹೇ ಯದುಬಲವಿಜಿತಶ್ಚಂದ್ರಚೂಡಾದ್ವಿಮಾನಂ
ವಿಂದ೯ ಸೌಭಂ ಸ ಮಾಯೀ ತ್ವಯಿ ವಸತಿ ಕುರೂಂಸ್ತ್ವ ತ್ಪುರೀಮಭ್ಯಭಾಂಕ್ಷೀತ್ |
ಪ್ರದ್ಯುಮ್ನಸ್ತಂ ನಿರುಂಧನ್ನಿಖಿಲಯದುಭಟೈರ್ಯಗ್ರಹೀದುಗ್ರವೀರ್ಯಂ
ತಸ್ಯಾಮಾತ್ಯಂ ದ್ಯುಮಂತಂ ವ್ಯಜನಿ ಚ ಸಮರಃ ಸಪ್ತವಿಂಶತ್ಯಹಾಂತಃ || ೧ ||

ತಾವತ್ತ್ವಂ ರಾಮಶಾಲೀ ತ್ವರಿತಮುಪಗತಃ ಖಂಡಿತಪ್ರಾಯಸೈನ್ಯಂ
ಸೌಭೇಶಂ ತಂ ನ್ಯರುಂಧಾಃ ಸ ಚ ಕಿಲ ಗದಯಾ ಶಾಂಗಮಭ್ರಂಶಯತ್ತೇ |
ಮಾಯಾತಾತಂ ವ್ಯಹಿಂಸೀದಪಿ ತವ ಪುರತಸ್ತತ್ತ್ವಯಾಪಿ ಕ್ಷಣಾರ್ಧಂ
ನಾಜ್ಞಾಯೀತ್ಯಾಹುರೇಕೇ ತದಿದಮವಮತಂ ವ್ಯಾಸ ಏವ ನ್ಯಷೇಧೀತ್ || ೨ ||

ಕ್ಷಿಪ್ತ್ವಾ ಸೌಭಂ ಗದಾಚೂರ್ಣಿತಮುದಕನಿಧೌ
ಮಂಕ್ಷು ಸಾಲ್ವೇಽಪಿ ಚಕ್ರೇ -
ಣೋತ್ಕೃತ್ತೇ ದಂತವಕ್ತ್ರಃ ಪ್ರಸಭಮಭಿಪತ -
ನ್ನಭ್ಯಮುಂಚದ್ಗದಾಂ ತೇ |
ಕೌಮೋದಕ್ಯಾ ಹತೋಽಸಾವಪಿ ಸುಕೃತನಿಧಿ -
ಶ್ಚೈದ್ಯವತ್ಪ್ರಾಪದೈಕ್ಯಂ
ಸರ್ವೇಷಾಮೇಷ ಪೂರ್ವಂ ತ್ವಯಿ ಧೃತ ಮನಸಾಂ
ಮೋಕ್ಷಣಾರ್ಥೋಽವತಾರಃ || ೩ ||

ತ್ವಯ್ಯಾಯಾತೇಽಥ ಜಾತೇ ಕಿಲ ಕುರುಸದಸಿ ದ್ಯೂತಕೇ ಸಂಯತಾಯಾಃ
ಕ್ರಂದಂತ್ಯಾ ಯಾಜ್ಞಸೇನ್ಯಾಃ ಸಕರುಣಮಕೃಥಾಶ್ಚೇಲಮಾಲಾಮನಂತಾಂ |

ಅನ್ನಾಂತಪ್ರಾಪ್ತಶರ್ವಾಂಶಜಮುನಿಚಕಿತದ್ರೌಪದೀ ಚಿಂತಿತೋಽಥ

ಪ್ರಾಪ್ತಃ ಶಾಕಾನ್ನಮಶ್ನು ಮುನಿಗಣಮಕೃಥಾಸ್ತೃಪ್ತಿಮಂತಂ ವನಾಂತೇ || ೪ ||

ಯುದ್ಧೋದ್ಯೋಗೇಽಥ ಮಂತ್ರೇ ಮಿಲತಿ ಸತಿ ವೃತಃ

ಫಲುಗ್ನೇನ ತ್ವಮೇಕಃ

ಕೌರವ್ಯೇ ದತ್ತಸೈನ್ಯಃ ಕರಿಪುರಮಗಮೋ

ದೌತೃಕೃತ್ ಪಾಂಡವಾರ್ಥಂ |

ಭೀಷ್ಮದ್ರೋಣಾದಿಮಾನ್ಯೇ ತವ ಖಿಲು ವಚನೇ

ಧಿಕ್ಕೃತೇ ಕೌರವೇಣ

ವ್ಯಾವೃಣ್ವ ವಿಶ್ವರೂಪಂ ಮುನಿಸದಸಿ ಪುರೀಂ

ಕ್ಷೋಭಯಿತ್ವಾಗತೋಽಭೂಃ || ೫ ||

ಜಿಷ್ಣೋಸ್ತುಂ ಕೃಷ್ಣ ಸೂತಃ ಖಿಲು ಸಮರಮುಖೇ

ಬಂಧುಘಾತೇ ದಯಾಲುಂ

ಖಿನ್ನಂ ತಂ ವೀಕ್ಷ್ಯ ವೀರಂ ಕಿಮಿದಮಯಿ ಸಖೇ

ನಿತ್ಯ ಏಕೋಽಯಮಾತ್ಮಾ |

ಕೋ ವಧ್ಯಃ ಕೋಽತ್ರ ಹಂತಾ ತದಿಹ ವಧಭಿಯಂ

ಪ್ರೋಜ್ಞ್ಯ ಮಯ್ಯರ್ಪಿತಾತ್ಮಾ

ಧರ್ಮ್ಯಂ ಯುದ್ಧಂ ಚರೇತಿ ಪ್ರಕೃತಿಮನಯಥಾ

ದರ್ಶಯ್ ವಿಶ್ವರೂಪಂ || ೬ ||

ಭಕ್ತೋತ್ತಂಸೇಽಥ ಭೀಷ್ಮೇ ತವ ಧರಣಿಭರ -

ಕ್ಷೇಪಕೃತ್ಯೈಕಸಕ್ತೇ

ನಿತ್ಯಂ ನಿತ್ಯಂ ವಿಭಿಂದತ್ಯಯುತಸಮಧಿಕಂ

ಪ್ರಾಪ್ತಸಾದೇ ಚ ಪಾರ್ಥೇ |

ನಿಶ್ಯಸ್ತ್ರತ್ವಪ್ರತಿಜ್ಞಾಂ ವಿಜಹದರಿವರಂ

ಧಾರಯ್ ಕ್ರೋಧಶಾಲೀ -

ವಾಧಾವ೯ ಪ್ರಾಂಜಲಿಂ ತಂ ನತಶಿರಸಮಥೋ

ವೀಕ್ಷ್ಯ ವೋದಾದಪಾಗಾಃ || ೭ ||

ಯುದ್ಧೇ ದ್ರೋಣಸ್ಯ ಹಸ್ತಿಸ್ಥಿರರಣಭಗದ -

ತ್ತೇರಿತಂ ವೈಷ್ಣವಾಸ್ತ್ರಂ

ವಕ್ಷಸ್ಯಾಧತ್ತ ಚಕ್ರಸ್ಥಗಿತರವಿಮಹಾಃ

ಪ್ರಾರ್ದಯತ್ಸಿಂಧುರಾಜಂ |

ನಾಗಾಸ್ಮೇ ಕರ್ಣಮುಕ್ತೇ ಕ್ಷಿತಿಮವನಮರ್ಯ

ಕೇವಲಂ ಕೃತ್ತಮೌಲಿಂ

ತತ್ರೇ ತತ್ರಾಪಿ ಪಾರ್ಥಂ ಕಿಮಿವ ನಹಿ ಭವಾ೯

ಪಾಂಡವಾನಾಮಕಾರ್ಷೀತ್ || ೮ ||

ಯುದ್ಧಾದೌ ತೀರ್ಥಗಾಮೀ ಸ ಖಿಲು ಹಲಧರೋ

ನೈಮಿಶಕ್ಷೇತ್ರಮೃಚ್ಛ -

ನ್ನಪ್ರತ್ಯುತ್ಥಾಯಿಸೂತಕ್ಷಯಕೃತಥ ಸುತಂ

ತತ್ಪದೇ ಕಲ್ಪಯಿತ್ವಾ |

ಯಜ್ಞಘ್ನಂ ಬಲ್ವಲಂ ಪರ್ವಣಿ ಪರಿದಲರ್ಯ

ಸ್ನಾತತೀರ್ಥೋ ರಣಾಂತೇ

ಸಂಪ್ರಾಪ್ತೋ ಭೀಮದುರ್ಯೋಧನರಣಮಶಮಂ

ವೀಕ್ಷ್ಯ ಯಾತಃ ಪುರೀಂ ತೇ || ೯ ||

ಸಂಸುಪ್ತದ್ರೌಪದೇಯಕ್ಷಪಣಹತಧಿಯಂ ದ್ರೌಣಿಮೇತ್ಯ ತ್ವದುಕ್ತ್ಯಾ

ತನ್ಮುಕ್ತಂ ಬ್ರಾಹ್ಮಮಸ್ತ್ರಂ ಸಮಹೃತ ವಿಜಯೋ ಮೌಲಿರತ್ನಂ ಚ ಜಹ್ರೇ |

ಉಚ್ಛಿತ್ಯೈಲ ಪಾಂಡವಾನಾಂ ಪುನರಪಿ ಚ ವಿಶತ್ಯುತ್ಪರಾಗರ್ಭಮಸ್ಮೇ

ರಕ್ಷನ್ನಂಗುಷ್ಠಮಾತ್ರಃ ಕಿಲ ಜಠರಮಗಾಶ್ಚಕ್ರಪಾಣಿವಿಭೋ ತ್ವಂ || ೧೦ ||

ಧರ್ಮೌಘಂ ಧರ್ಮಸೂನೋರಭಿದಧದಖಿಲಂ

ಛಂದಮೃತ್ಯುಸ್ಸ ಭೀಷ್ಮ -

ಸ್ವಾಂ ಪಶ್ಯ ಭಕ್ತಿಭೂಮೈವ ಹಿ ಸಪದಿ ಯಯೌ
ನಿಷ್ಕಲಬ್ರಹ್ಮಭೂಯಂ |
ಸಂಯಾಜ್ಯಾಥಾಶ್ವಮೇಧೈಸ್ತ್ರಿಭಿರತಿಮಹಿತೈ -
ಧರ್ಮಜಂ ಪೂರ್ಣಕಾಮಂ
ಸಂಪ್ರಾಪ್ತೋ ದ್ವಾರಕಾಂ ತ್ವಂ ಪವನಪುರಪತೇ
ಪಾಹಿ ಮಾಂ ಸರ್ವರೋಗಾತ್ || ೧೧ ||